

تعلقات عامہ دفتر
جامعہ ملیہ اسلامیہ، نئی دہلی

November 16 2021

پریس ریلیز

جامعہ ملیہ اسلامیہ اور قومی کمیشن برائے خواتین نے مشترکہ طور پر طالبات کی صلاحیت سازی اور شخصیت فروغ پروگرام کا انعقاد کیا

یو جی سی۔ ایچ آر ڈی سی، جامعہ ملیہ اسلامیہ اور قومی خواتین کمیشن (این سی ڈبلیو) نے جامعہ کی بی۔ اے اور ایم۔ اے کورسز کی طالبات کی صلاحیت سازی اور شخصیت فروغ پروگرام (پی ڈی پی) کے لیے آج مشترکہ طور پر ایک آن لائن کورس منعقد کیا۔ پروفیسر نجمہ اختر، شیخ الجامعہ، جامعہ ملیہ اسلامیہ نے بطور مہمان خصوصی پروگرام کا افتتاح کیا۔

طالبات کو خود مختار بنانے کی غرض سے کورس اسپانسر کرنے اور جامعہ ملیہ اسلامیہ کے ساتھ اشتراک کرنے کے لیے شیخ الجامعہ نے قومی کمیشن برائے خواتین کا شکریہ ادا کرتے ہوئے اپنی تقریر شروع کی۔ انھوں نے اس بات پر زور دیا کہ اس نوعیت کا پروگرام طالبات کو اپنی پیشہ ورانہ زندگی میں بہتر مظاہرہ کرنے کے لیے کتنا کارگر اور مدد و معاون ثابت ہوگا۔

پروفیسر انیس الرحمان، ڈائریکٹر، ایچ آر ڈی سی، جامعہ ملیہ اسلامیہ نے مہمان خصوصی پروفیسر اعجاز مسیح، ڈین، فیکلٹی آف ایجوکیشن جامعہ ملیہ اسلامیہ، تین ماہرین اور شرکا کا خیر مقدم کیا۔ انھوں نے اختصار کے ساتھ پروگرام کا خاکہ بھی پیش کیا۔

پروفیسر مسیح نے اپنے صدارتی خطبے میں جامعہ کی طالبات کو خود مختار بنانے کی پروفیسر نجمہ اختر، شیخ الجامعہ، جامعہ ملیہ اسلامیہ کی کوششوں کی تعریف کی۔ انھوں نے طالبات کے لیے اس کورس کی اہمیت و افادیت بھی اجاگر کی۔

پروگرام میں ماہرین پروفیسر ارچنا دسی، صدر شعبہ سوشل سائنس جامعہ ملیہ اسلامیہ، پروفیسر راحیلہ فاروقی، سینٹر فار مینجمنٹ، جامعہ ملیہ اسلامیہ، پروفیسر شان کاظم نقوی، ڈائریکٹر، سی / اوانفارمیشن ٹکنالوجی (سی آئی ٹی) اور دوسرے شعبہ جات کے فیکلٹی اراکین موجود تھے۔ اظہار تشکر کے ساتھ پروگرام کا اختتام ہوا۔

تعلقات عامہ دفتر

جامعہ ملیہ اسلامیہ، نئی دہلی